
Заява Рэспубліканскай Рады ГА “ТБМ імя Ф. Скарыны” 


“Абаронім беларускую мову ў ВНУ” 


У сувязі з распрацоўкай Міністэрствам адукацыі новых адукацыйных стандартаў 
у галіне вышэйшай адукацыі істотна відазмяніўся блок сацыяльна-гуманітарных 
дысцыплін. Зменшыліся як аб'ём гадзін, так і колькасць дысцыплін сацыяльна- 
гуманітарнага блоку. 

У прыватнасці, беларуская мова ў вучэбных стандартах, адпаведна і ў планах, 
адсутнічае зусім. 

У той час, калі кіраўнік дзяржавы неаднаразова падкрэсліваў, што беларуская 
мова знаходзіцца пад пільнай дзяржаўнай апекай і клопатам, рэальная палітыка 
Міністэрства адукацыі супярэчыць гэтым заявам. Разам з дазволам выкладаць гісторыю 
Беларусі і геаграфію на рускай мове ўвядзенне новых стандартаў нанясе непапраўную 
шкоду не толькі самому прадмету. але і агульнай культуры грамадства. 

Міністэрства адукацыі апраўдвае гэтыя меры тым, што акцэнт пераносіцца на 
вывучэнне беларускай мовы ў шкоде. Тым не менш, вынікі цэнтралізаванага тэставання 
паказваюць, што ўзровень ведаў школьнікаў па гуманітарных дысцыплінах не адпавядае 
сучасным патрабаванням (сярэдні бал па беларускай і рускай мовах - 30 б.). Акрамя 
таго, варта звярнуць увагу і на сацыяльнае вымярэнне праблемы. У выніку рэалізацыі 
новых стандартаў без працы застануцца не толькі выкладчык, але і будучыя спецыялісты 
па гуманітарных дысцыплінах. : 

У той жа час статус беларускай мовы як дзяржаўнай абавязвае спецыялістаў 
любога ўзроўню дасканала ведаць дзяржаўную мову. 

Такім чынам, калі ўлічыць, што ў сталіцы Беларусі і іншых гарадах, пасёлках, 
мястэчках амаль няма беларускіх школ і ўстаноў новага тыпу, калі штучна завыпасцца 


ўзровень складанасці цэнтралізаванага тэставання, калі выціскаецца беларуская чова з 
«вышэйшых павучальных устаноў, 1о напрошваюцца наступныя высновы: 

Міністэрства адукацыі насуперак заявам кіраўніка дзяржавы мэтанакіравана 
выводзіць беларускую мову з усіх сацыяльных сфераў. У цяперашні складаны палітычны 
час такія недаравальныя акцыі Міністэрства не толькі вядуць да духоўнай катастрофы, 
але і самым непасрэдным чынам ставяць пад пагрозу незалежнасць краіны, яе аўтарытэт 
у свеце. 

Асабліва варта падкрэсліць, што рэальнымі праваднікамі дзяржаўнай ідэалогіі і 
найбольш падрыхтаванымі заўсёды былі і ёсць выкладчыкі роднай мовы, менавіта яны, 
маючы высокі ўзровень педагагічнай і сацыяльна-гуманітарнай падрыхтоўкі, выхоўваюць 
сапраўдны патрыятызм, любоў і павагу да каштоўнасцяў беларускай дзяржавы, імкненне 
працаваць на сваёй роднай зямлі. 

Тая зацятасць і паслядоўнасць, з якой Міністэрства адукацыі праводзіць 
антынародную адукацыйную палітыку, прывялі да таго, што беларуская мова апынулася 
пад пагрозай абсалютнага знішчэння. 

Калі ж палітыка русіфікацыі і надалей будзе беспакарана працягвацца, то 
ўзнікнуць справядлівыя сумненні ў шчырасці дэклараванай дзяржавай падтрымкі 
нацыянальнай мовы і культуры. 

Таварыства беларускай мовы вымушана звярнуцца да ўсіх уладных структур, 
каб папярэдзіць згубныя вынікі гэтых неабачлівых крокаў з боку Міністэрства адукацыі 
Рэспублікі Беларусь. 

Прынята на пасяджэнні Рады ТБМ 5 лістапада 2006 г. 





Рыгор Барадулін сустрэўся з чытачамі ў Гародні 

Не пакідайце жс мовы нашай беларускай, каб не ўмёрлі! : 


ФРАНЦІШАК БАГУШЭВІЧ 


Анатолю Вярцінскаму - 75 


Я 


ВЯРЦІНСКІ Анатоль Ільіч (н. 18.11. 
1931, в. Дзямешкава Лепельскага р-на 
Віцебскай вобл.), бел. паэт, драматург, 
публіцыст, крытык, перакладчык. Скончыў 
БДУ (1956). Працаваў у прэсе. У 1975---82 
сакратар праўлення СП Беларусі, у 1986-- 
90 гал. рэдакгар газ. «Літаратура і мастац- 
тва». У 1990--96 дэп. Вярхоўнага Савета 
Рэспублікі Беларусь. Друкуецца з 1951. 
Першы зб. паэзіі «Песня пра хлеб» (1962). 
Тэмы сучаснага жыцця ў яго шматгранных 





вымярэннях -- у аснове кніг «Тры цішыні» 
(1966), «Чалавечы знак» (1968), «З'яўленне» 
(1975), «Час першых зорак» (1976), «Ветра- 
на» (1979). Творам В. ўласцівы высокі 
грамадзянскі пафас, філасафічнасць, аналі- 
тычнасць, вострая публіцыстычнасць. Паэт 
асэнсоўвае «вечныя» праблемы чалавечага 
існавання, маральныя каштоўнасці жыцця, 
услаўляе духоўную веліч чалавека, вы- 
крывае абыякавасць і самазадаволенасць. 
Найб. значныя творы --- ліра-эпічныя пазмы 
«Заазер'е» і «Дажынкі» (1968) -- прысве- 
чаны жыццю пасляваен. бел. вёскі, маці -- 
вясковай працаўніцы -- лірычная паэма 
«Начны бераг» (1972), у якой сцвярджаецца 
неабходнасць захавання гармоніі ва ўзаема- 
адносінах чалавека з прыродай, і лірыка- 
філас. паэма «Колькі лет, колькі зім!» (1979, 
тэлеспектакль 1980). Аўтар п'ес для дзяцей 
«Дзякуй, вялікі дзякуй!» (паст. 1974), 
«Скажы сваё імя, салдат» (паст. 1975), 
«Гефест -- друг Праметэя» (паст. 1984), 
літ.-крытычных і публіцыстычных твораў 
(зб. «Высокае неба ідэалу», 1980, «Нью- 
Ёркская сірэна», 1987, Дзярж. прэмія Бела- 
русі 1988). Пераклаў на бел. мову паасобныя 
творы класічнай і сучаснай рус, укр., літ., 
лат., балг., польск., венгерскай паэзіі, п'есы 
Лопэ дэ Вэгі «Раба свайго каханага», М. 
Себасцьяна «Безыменная зорка», В. Паль- 
чыцскайтэ «Спяшаюся за летам». 

Сябар рэспубліканскай Рады ГА 
“ТБМ імя Ф. Скарыны”. 





Эрнэсту Ялугіну - 70 


ЯЛУГІН Эрнэст Васілевіч (н. 19.11. 
1936, ст. Асінаўка Дубровенскага р-на 
Віцебскай вобл.), бел. пісьменнік. Скончыў 
БДУ (1962). 5 1954 працаваў у раённых 
газетах, у 1961--72 у газ. «Знамя юностн», 
«Сельская газета», «Літаратура і мастац- 
тва», у 1976--84 заг. аддзела, адказны 
сакратар, нам. гал. рэдактара час. «Неман», 
у 1991--97 гал. рэдактар газ. «Наша слова». 
Друкуецца з 1955. Піша на бел. ірус. мовах. 


На сустрэчу з Ры- 
горам Барадуліным у Га- 
родні ў гэтую нядзелю пры- 
йшлі больш за сто чалавек. 
Да паэта сшыхавалася вя- 
лікая чарга падпісваць кнігу 
яго духоўнай паэзіі “Ксты. 
Падзея адбывалася ў мясцо- 
вым офісе Аб'яднананй гра- 
мадзянскай партыі, бо да- 





мовіцца з уладамі наконт 
памяшканьня не атрыма- 
лася. 


Спатканне з чыта- 
чамі і прэзентацыю кнігі 
“Ксты” арганізаваў менскі 
Чырвоны касцёл. Ксёндз- 
магістар Уладзіслаў Зава- 
льнюк заклікаў прысутных 
маліцца, каб кандыдатура 

паэта на наступны год зноў- 
ку трапіла ў спіс вылу- 
чэнцаў на Нобелеўскую 
прэмію па літаратуры. У 
сустрэчы, у прыватнасці, 
удзельнічалі таксама рэда- 
ктарка кнігі “Ксты” Ала 
Сакалоўская і Іван Бурлы- 
ка, які пераклаў большую 
частку вершаў гэтай кнігі на 
ангельскую мову. Ён загад- 
вае кафедрай замежных мо- 
ваў Інстытута паслядып- 
ломнай адукацыі пры Гара- 
дзенскім унівэрсітэце імя 
Янкі Купалы. 

Перад прысутнымі 
выступіў жаночы хор мен- 
скага касцёла святых Сы- 
мона і Алены. 

Сяргей Астраўцоў. 


На здымку: Рыгор 
Барадулін падпісвае сваю 
кнігу гарадзенскім чытачам. 


Аповесці «Мсціслаўцаў посах» (1971), 
«Апошні князь» (1986) пра аднаго з айч. 
першадрукароў Пятра Мсціслаўца. У 
дакумент. аповесці «Без эпітафіі» (1989) 
творчая і грамадска-паліт. дзейнасць Ц. 
Гартнага. Аўтар раманаў «Астравы» 
(1975), «Год другі ў Алжыры» (1986), апо- 
весці ў дыялогах «Свечкі на Дзяды» (1991), 
3б-ка нарысаў «Салёная планета» (1973), на- 
рысаў пра дзеячоў бел. л-ры і навукі, 
сцэнарыяў дакумент. тэлефільмаў «Мсці- 
слаў: звенні часу» (1984), «Без эпітафіі» 
(1990), гістарычна-крымінальнага рамана 
“Алжырская пастка" (2004) і інш. 

Сябар рэспубліканскай Рады ГА 
“ТБМ імя Ф. Скарыны”. 
(Інтэрвію з Э. Ялугіным чытайце на ст. 2.) 








Запланаванае на 10 лістапада адкрыццё ў Маскве 
помніка народнаму паэту Беларусі Янку Купалу 


не адбылося 


Адкрыццё помніка народнаму паэту Беларусі Янку Купалу на Кутузаўскім 
праспекце расійскай сталіцы перанесена, як мяркуецца, на 28 лістапада. 
Прычыны пераносу адкрыцця помніка не паведамляюцца. 
Марат Гаравы, БелаПАН. 

Эрнэст Ялугін - знаны на Беларусі празаік, 
аўтар шэрагу твораў на гістарычную тэматыку. 


Сярод іх - 


“Мсціслаўцаў посах” (пра юнацтва 
першадрукара Пятра Мсціслаўца), “Без эпітафіі” 


(раман на дакументальнай аснове пра трагедыю 
заснавальнікаў БССР на чале з Зм. Жылуновічам- 
Цішкам Гартным), раман “Алжырская пастка” 
(дэтэктыўны сюжэт; пра навейшую гісторыю 


Беларусі праз лёсы беларусаў часоў 


раман “Ідзі і кажы” 


“перабудовы ”), 


(ХУІ стагоддзе; гісторыя 


станаўлення ў Беларусі нацыянальнай самасвядомасці 
ў стасунках з Масковіяй і Польшчай, апублікаваны 
пакуль вельмі скарочаны варыянт у часопісе “Полымя”, 
2006 г., Меле 1- 2), гістарычна-сацыялагічныя эсэ “Рой 


чалавечы”, 


“Нарманскі след” ("Рускія...) і інш. 


Эрнэст Ялугін з 1991 г. - першы галоўны 
рэдактар “Нашага слова” як газеты-штотыднёвіка 
адказвае сёння на пытанні Уладзіміра Содаля. 


Уладзімір Содаль: 
“Эрнэст Васілевіч, хто Вас 
сасватаў на гэтую пасаду?” 

Э. Я.: “Як вядома, 
“Наша слова” напачатку 
было бюлетэнем Таварыст- 
ва беларускай мовы, а рэ- 
дактарам - першы старшыня 
ТБМ, Народны паэт Бела- 
русі Ніл Гілевіч. Але ў 1991 
годзе Таварыству ўдалося 
“выбіць”, як тады гавары- 
лася, дзяржаўнае фінанаса- 
ванне, вельмі сціплае, для 
выдання газеты, і тады спа- 
трэбілася рэдакцыя журна- 
лістаў-прафесіяналаў на 
пастаяннай аснове. І вось 
аднойчы мне патэлефана- 
ваў намеснік старшыні 
ТБМ, дэпутат Вярхоўнага 
Савета Яўген Цумараў і 
запрасіў на гутарку з Нілам 
Гілевічам. Але “сасватаў”, 
як Вы кажаце, мяне хутчэй 
за ўсё Алег Трусаў. Хоць і 
Ніл Сымонавіч мяне ведаў 
па ранейшай працы як на- 
месніка галоўнага рэдакта- 
ра часопіса “Нёман”. 

У. С. Рускамоўнага? 

Э. Я. Ну так. Я і сам 
быў як пісьменнік - руска- 
моўны, кнігі мае выдаваліся 
па-руску: аповесці, нарысы, 
раман “Астравы” пра Ал- 

. жыр, які тады змагаўся за 
нацыцянальнае вызваленне, 
і працу там нашых белару- 
саў, вельмі прафесійных 
тэхнічных спецыялістаў. 
Але ў Саюзе беларускіх 
пісьменнікаў, дзе Ніл Гілевіч 
быў першым сакратаром 
праўлення, я некалькі гадоў 


на грамадскіх, вядома, па- 





чатках, быў намсснікам 
старшыні секцыі прозы, калі 
яе ўзначальваў Васіль Бы- 
каў. Васіль Уладзіміравіч 
сам і выбраў мяне сабе ў 
памочнікі. Сумесная праца з 
ім была для мяне выдатнай 
школай па літаратурнай і 
нацыянальнай адукацыі. 
Само сабой, шмат увагі 
заўсёды ўдзялялася пытан- 
ням мовы. Бо не можа быць 
добрага літаратурнага тво- 
ра без дасканалай мовы. 
Пісьменнік-мастак можа 
стварыць пераканаўчы для 
чытача мастацкі вобраз 
толькі адным спосабам - 
Словам. Ужываю тут вялі- 
кую літару. А з Алегам 
Трусавым мы былі знаёмыя 
з часоў Мсціслава. Затым я 
быў яго даверанай асобай, 
калі ён абіраўся ў ў дэпутаты 
Вярхоўнага Савета. А ў 
Вярхоўным Савеце ён стаў 
намеснікам старшыні камісіі 
па культуры, падчас кіраў- 
ніцтва ёю Нілам Гілевічам. 

У. С. Вы былі гато- 
выя для рэдактарства тако- 
га спецыфічнага выдання? 
Разумееце, чаму я пра гэта 
пытаюся? 

Э. Я. Цудоўна разу- 
мею. Канешне, да таго мо- 
манту я ўжо развітаўся з 
сваімі рускамоўнымі тэк- 
стамі. Яшчэ ў савецкі час, 
дарэчы. Згадаю сваю пры- 
годніцкую аповесць для 
юнацтва “Сіндбад вярта- 
ецца”, а затым, ужо ў эпоху 
“перабудовы”, але калі бас- 
тыёны КПСС нават не хіс- 
таліся - раман (для мяне гэта 


-- аповесць, на славянскі лад) 
“Без эпітафіі”. Хоць каб 


тады я рэч выдаў на рускай. 


мове, я займеў бы ўсесаюз- 
нага ды і замежнага чытача, 
і адпаведны ганарар. Але ў 


мяне з'явілася самапачу- . 


ванне - трэба пераходзіць 
цалкам на нацыянальную, 
беларускую мову. Думаеце, 
такое лёгка даецца? Спы- 
тайцеся хаця б у такога 
добрага празаіка, як Алег 
Ждан, мсціслаўца родам, 
дарэчы. 

У. С. Значыць, Вас 
запрасілі да Ніла Гілевіча...? 

Э. Я. Так. Але я ўба- 
чыў перад сабой цэлы арэ- 
апаг беларускіх мовазнаў- 
цаў, а не аднаго Ніла Сымо- 
навіча. З ім былі народны 
пісьменнік Янка Брыль, ды- 
рэктар Інстытута мовазнаў- 
ства Акадэміі навук ака- 
дэмік Аляксандр Падлужны, 
доктар мовазнаўства Ге- 
надзь Цыхун, яшчэ нехта з 
слынных навукоўцаў. НУ, 
пачалася размова. Мне як 
рэдактару прапанавалі ў 
асноўным займацца мова- 
знаўчымі пытаннямі, плюс 
даваць звесткі пра дзейнасць 
суполак ТБМ. Я спаслаўся, 


завужаная тэматыка; а ўво- 
гуле папрасіў даць мне ты- 
дзень на роздум, але, што 
хутчэй за ўсё, я не вельмі 


“падыходжу для пасады рэ- 


дактара такой незвычайнай 
газеты. 

У. С. І Вам далі такі 
доўгі тайм-аўт”? 

Э. Я. Я спачатку па- 


думаў, што за гэты час 


знойдзецца на такое рэдак-. 
тарства нехта больш пад-' 


рыхтаваны. Але праз ты- 
дзень мне зноў патэлефа- 
наваў Цумараў. 

У. С. Вы сказалі, што 
хацелі агучыць сваю пра- 
граму? 

Э. Я. І я яе агучыў. 
У. С. З Вамі згадзі- 
ліся? і 

Э. Я. Лепей няма, як 

мець справу з сапраўднымі 


высокакваліфікаванымі на- 


вукоўцамі. Ім толькі трэба 
здолець ясна і доказна да- 
весці сваю пазіцыю. Я пе- 
раканаў высокі арэапаг, 
што газета для таго і ство- 
рана, каб займацца рэаль- 

ў. ын ЛІСТ 


На моўнай арбіце 


най палітыкай. У нашым 
выпадку - палітыкай бела- 


рускасці як асновы выжы-: 


вання народу ў свеце, што 
немагчыма без уласнай мо- 
вы, закладзенай у чалаве- 
чую падсвядомасць. Бо свая 
мова - гэта цудадзейны 
абярэг нацыі. Гэтак рас- 
парадзіўся Ўсявышні. Але 
ажыццяўляецца такое без 
мітынгаў, без крыку і ўціс- 


“ку. Іначай можна атрымаць 


супроцьстаянне груповак і 
раздрай, што для такой на- 
цыі, як беларуская, якая 
яшчэ як мае быць не выс- 
пела, можа павярнуцца ка- 


“тастрофай. 


У. С. Што дала Вам 


праца ў “Нашым слове” ў 
моўным плане? 


Э. Я. Адказнасць за: 


Слова. Звычку пастаянна 
гартаць слоўнікі, цаніць 
працу мовазнаўцаў. 

У. С. Ці сістэматыч- 
на Вы чытаеце цяперашняе 
“Наша слова”? 

Э. Я. Гэта стала ад- 
ной з маіх звычак. 

У. С. Ці можаце Вы 


зрабіць якое параўнанне 


“Нашага слова” свае пары 


“з цяперашнім? 
што гэта для газеты надта :.. 


Э. Я. Далікатнае пы- 
танне. Я працаваў у іншых 
умовах. Было хоць нейкае 
дзяржаўнае фінансаванне, 
былі іншым разам станоў- 
чыя кантакты з вышэйшымі 
ўрадавымі ўстановамі і чы- 
ноўнікамі. А цяпер тыя ж 
чыноўнікі глядзяць на “На- 
ша слова", як Ленін на бур- 
жуазію, забываючы, што 
гэтым самым сякуць галіну, 
на якой сядзяць. Не будзе 
гнасёльніцтва нацыянальнай 
з'яднанае, разбягуцца хто 
куды здаравейшыя і мац- 
нейшыя, - з кім будуць чы- 
ноўнікі, з каго будуць браць 
падаткі сабе на хлеб з мас- 
лам? З калек і алкаголікаў, 


сякія таксама ж безнадзейныя 


калекі? 

У. С. Зараз, як вядо- 
ма, рыхтуецца ці то рэфор- 
ма беларускага правапісу; 
ці то нейкае ўдакладненне. 
Ваша думка з гэтай нагоды. 
Ці ёсць патрэба ў рэформе? 

Э. Я. Ні Вы, нія не 
ведаем, што там рыхту- 


гецца! Не ведаюць і ўсе ас- 


татнія, хто неабыякавы да 
беларускага слова. Мая 
думка - не час цяпер зай- 
мацца ажно “рэформай” 
мовы, калі яна ўвогуле вы- 
ходзіць з жывога ўжытку, з 
сродкаў дзяржаўнай інфар- 
мацыі. За наша /наша?/ тэ- 
лебачанне дык проста со- 
рамна. Ідзе разбурэнне бе- 
ларускасці, што, як я ўжо 
казаў, можа скончыцца на- 
цыянальнай катастрофай. 
Унармаванне? Хто толькі не 
хоча гэтым заняцца! Вось 
хочуць аднавіць “тарашке- 
віцу", нехта марыць пра 
“лацінку” і гэтак далей. Усё 
такое толькі на наша раз'яд- 


“нанне, на аслабленне нацыі. 


Ёсць сучасны правапіс. Ім, 
дарэчы, карыстаўся і Іван 
Мележ, які напісаў раман па 
мастацкіх якасцях і па сіле 


выразнасці характараў ма-- 


цнейшы за “Ціхі Дон” Шо- 
лахава, ёсць выдатныя тво- 
ры Васіля Быкава, у тым 
ліку такі шэдэўр, як “Знак 


бяды”. Ім жа не перашкодзіў 
сучасны правапіс стварыць 
свае шэдэўры? 

У. С. А ўсё ж якія 
ўдакладненні Вы прапана- 
валі б, прыгадаўшы што- 
кольвек з свае рэдактарскай 
практыкі? 

Э. Я. Я ў сваёй пра- 
цы рэдактарскай заўсёды 
абапіраўся і на рэдакцый- 
ную раду, у якой толькі 
акадэмікаў было некалькі 
чалавек, і на рэдакцыйны 
калектыў з вельмі сумлен- 
ных і кваліфікаваных пра- 
фесіяналаў, і на чытацкія 
водгукі, ну, і на моўную 
камісію ТБМ. Мы не адной- 
чы звярталіся з сацыялагіч- 
нымі апытаннямі да ўсіх 
гэтых груп “падтрымкі” 
газеты. Дык вось, урэшце- 
рэшт за рэфармаванне пра- 


вапісу, у тым ліку ўжыванне 


“тарашкевіцы” і іншае, вы- 
казалася недзе крыху болей 
за тры працэнты ўдзель- 
нікаў апытання. 

У. С. А якая Ваша 


“моўная база з маленства, як 


размаўлялі ў сям'і? 

Э. Я. У сям'і размаў- 
лялі па-руску, затым я ву- 
чыўся ў рускай школе. Але, 
на шчасце, была ў мяне 
яшчэ адна настаўніца па 
мове. Мая цётка з бацькоў- 
скага боку Матрэна, якая 
нас апякала пяць ваенных 
гадоў у вёсцы Бель пад 
Крычавам. Ад яе я чуў апо- 
веды пра наш радавод. А 
паколькі яна была знахар- 
кай і варажбіткай, чуў, як 
яна размаўляла з “пацы- 
ентамі”. На вельмі сакавітай 
і метафарычнай беларускай 
мове. А адразу пасля вайны 
я яшчэ паспеў паслухаць 
свайго дзеда -- Зміцера Чуб- 
кова з вёскі Коцні пад Ма- 
гілёвам. А потым слухаў з 
дыктафонам яшчэ і бабулю 
сваёй жонкі на Случчыне, у 
Вяркалах. О, якая ў бабы 
Каці Шохан была беларус- 
кая мова! А ў дадатак да- 
сціпны іранічны розум і 
нейкая вясёлая працаві- 
тасць. Нездарма яе бацькоў 
абібокі раскулачылі. Гэта, з 
большага, пра маю моўную 
навуку. 

У. С. Між іншым, ча- 
му Вы рассталіся з “Нашым 
словам”? Якім было гэтае 
расстанне? 

Э. Я. Пачну хіба з 
таго, што праз кожныя два 
гады мяне на пасаду нанава 
зацвярджаў справаздачна- 
выбарчы з'езд ТБМ. Крыты- 
кавалі, але зацвярджалі, 
хоць, вядома, я кожны раз 
рыхтаваўся маральна да 
расстання. А давялося рас- 
стацца з-за таго, што кан- 
чаткова спынілася дзяржаў- 
нае сціплае фінансаванне 
(дарэчы, з-за сціпласці на- 
шых зарплат у мяне аказа- 
лася і пенсія невялікая), а ў 
дадатак рэдакцыю выкінулі 
і з памяшкання, бо нечым 
было плаціць за арэнду. 
Выдатнаму, дарэчы, калек- 


тыву рэдакцыі давялося 


разбрыдацца, хто куды, і 
мне таксама. З сваім адказ- 
ным сакратаром пісьменні- 
кам-перакладчыкам Уладзі- 
мірам Анісковічам мы за 
свае грошы нанялі грузчы- 
каў, машыну, каб адвезці 

рэдакцыйныя сціплыя па- 
жыткі на сядзібу ТБМ, ад- 
куль усё тое, дарэчы, у 
хуткім часе было затым 
перавезена чыноўнікамі 
Гарсавета на склад, бо і 
памяшканне, якое займала 
ўправа ТБМ, забіралі за 
нявыплату завышанай арэн- 
днай аплаты. Гэта вычын, 
што потым усё ж Станіслаў 
Суднік знайшоў магчы- 
масць выдання газеты ў 
паважанай Лідзе. Але ўжо, 
зразумела, без майго ўдзелу. 
Новая эпоха, новыя, больш 
стойкія да нягод патрыёты 
Беларусі. 

У. С. Што ў Вас за- 
раз на творчым варштаце? 
З чым сустракаеце сваё 
сямідзесяцігоддзе? ІЦто Вас 
гуроЎк, хвалюе ў нашым 
жыцці? 

“Э. Я. Усё канчаткова 
не расстануся з рукапісам 
рамана “Ідзі і кажы”. ШУу- 
каю выдаўца, а пакуль 
тэкст у мяне, то не-не ды і 
зазірну туды. Хоць гэта, 
можа, і шкодна - гартаванне 
радка мастацкага твора, як 
і гартаванне сталі, павінна 
мець свае межы. Настае час, 


“калі твае радкі павінен агле- 


дзець рэдактар-дарадчык, 
рэдактар-сябра, але прын- 
цыповы сябра. Кваліфіка- 
ванае і прыязнае рэдагаван- 
не яшчэ нікому не шкодзіла, 
нават геніяльным творцам, 
а мяне добра, калі нехта 
прызнае майстрам, а не ша- 
раговым рамеснікам Яе вя- 
лікасці мастацкай літара- 
туры. Што турбуе? Ага, 
перш пра сямідзесяцігоддзе. 
Ну, дзіўлюся, што неяк да- 
жыў да такога веку, бо 
шмат было шанцаў загры- 
мець на той свет яшчэ ў часе 
вайны, калі я быў малы, 
спяваў антыгітлераўскія 
прыпеўкі і быў скалечаны 
паліцаем, а мог быць забіты. 
О, многа было чаго! І вы- 
бухам гранаты цяжка пара- 
нены, і тануў (па малечай, 


“канешне, дурасці) разы два 


ці тры, і на нож хуліганскі 
ледзьве не трапіў... У канцы 
вайны ад тыфу канаў, ад 
малярыі... Чаго шкада? Ма- 
ла паспеў зрабіць. Гэтулькі 
гадоў лёс падарыў, а зроб- 
лена малавата. Ну, зараз 
яшчэ п'есу пра сучаснасць 
беларускую напісаў. У тэ- 
атрах нашых хваляць, а 
кажуць - не пойдзе. Бо вост- 
рая, апазіцыйная нават. 
Адважыўся яе паставіць 


«Валянцін Ермаловіч з Магі- 
лёва, сам захацеў галоўную 


ролю выконваць. Былы 
франтавік, брат Міколы 
Ермаловіча, сябра ТБМ, на 
працы, у змаганні, у часе 
рэпетыцыі спектакля па 
маёй п'есе і памёр, на вялі- 
кае шкадаванне. Во гэта быў 
чалавек, сапраўдны волат 
беларускага Адраджэння! 
Кінасцэнар вось заканчваю. 
Таксама праблема. Заяўку 
на Беларусьфільме круцілі- 
круцілі - і пабаяліся, надта 
ж востра. Кажуць, яшчэ 
непрыемнасцяў на галаву 
атрымаеш замест славы. 
Ну, годзе! Мой дзед так 
казаў: пакуль жывы -- вару- 
шыся, рабі, а там бачна 
будзе. 

Прэзентацыя ў “Спадчыне”: 
вяртанне праз пятнаццаць гадоў 


7 траўня 1992 года 
(па звестках бюлетэню 
“Спадчына” “20-гадовы 
шлях да Беларусі”, 2004 год) 
на паседжанні клуба “Спад- 
чына” адбылася прэзента- 


цыя першай у Беларусі рок-. 


энцыклапедыі Вітаўта Мар- 
тыненкі і Анатоля Мяльгуя 
“Праз рок-прызму”, выда- 
дзенай пры дапамозе нью- 
ёркскага БІНІМу -- буй- 
нейшай у замежжы навуко- 
вай і выдавецкай установы 
беларусаў ЗША. 

Тады ў краіне гэта 
была адна з нешматлікіх 
прэзентацый, дзе аўтараў 
чакала такая зацікаўленая 


размова пра будучыню бе- 


ларускамоўнай масавай 
культуры. Гак, сябры клуба 
“Спадчына” цікавіліся ў 
аўтараў тым, якую ролю ў 
творчасці беларускіх рок- 
музыкантаў адыгрывае 
родная мова, ці не стане 
ўсеагульнае захапленне су- 
часнымі музычнымі кірун- 
камі канцом традыцыйнай 
культуры беларусаў, хто з 
беларускіх выканаўцаў 
найбольш перспектыўны на 
маладой нацыянальнай рок- 
сцэне... 

На гэтыя і іншыя пы- 
танні аўтарамі кнігі “Праз 
рок-прызму”. даваўся вы- 
чарпальны адказ, а ў прнік- 
лад слоў аўтараў гучалі 
кампазіцыі ў той час ўжо 
вядомых беларускамоўных 
гуртоў “Мроя”“, “Бонда”. 
““Рэй“, бардаў А. Камоц- 
кага, С. Сокалава-Воюша і 
гіншых. Тады аўтары завяр- 
шылі прэзентацыю кнігі 





Анатоль Мяльгуй і Вітаўт Мартыненка ў неблагой кампаніі 


“Праз рок-прызму" ўручэн-. 


нем асобніка кіраўніку клу- 
“ба Анатолю Беламу. Ана- 
столь Яўхімавіч паабяцаў, 
што гэтая кніга зойме па- 
чэснае месца ў ягоным му- 
зеі, які толькі пачынаў на- 
бываць абрысы, вядомыя 
многім беларусам сёння. Ну 
а аўтары паабяцалі працяг 
размовы праз некаторы 
час... 

І вось амаль праз пя- 
тнаццаць гадоў гэтая тэма 
набыла лагічны працяг. На 
першым у гэтым сезоне па- 
седжанні клуба “Спадчына” 
тагачасныя госці клуба - 
журналісты Вітаўт Мар- 


тыненка і Анатоль Мяльгуй 
прэзентавалі сваю новую 
працу - энцыклапедыю бе- 
ларускай дыскаграфіі “222 
альбомы беларускага року 
і ня толькі...” 


Аўтары распавялі 


“сябрам клуба пра гісторыю 


стварэння новай энцыкла- 
педыі, прынцыпы яе пабу- 
довы, навінкі, якія адрозні- 
ваюць яе ад папярэдняй 
працы - кнігі “Праз рок- 
прызму”. В. Мартыненка і 
А. Мяльгуй падкрэслілі, 
што за гэты час беларуская 
аўдыё-скарбонка, а з ёй і ўся 
беларуская культура су- 
часнасці, папоўнілася шмат- 
лікімі дыскамі з узорамі 
нацыянальнага фальклору, 
ягонымі апрацоўкамі, што 
надалі нашай спадчыне но- 
выя формы існавання ў век 
кампутарных тэхналогій. 
Адзначалася, што ў кнізе ў 
строга структурызаваным 
парадку змешчаны рэцэнзіі 
на шматлікія выданні бела- 
рускіх рок-гуртоў, выка- 
наўцаў сярэднявечнай му- 
зыкі, водгукі на альбомы 
бардаў. Есць на яе старон- 
ках таксама аналіз дыскаў, 
на якіх змешчана музычная 
спадчына Беларусі. Так, у 
кнізе разглядаюцца альбо- 
мы з унікальнымі запісамі 
музыкі Станіслава Манюш- 
кі, Міколы Равенскага, спе- 
вы Міхася Забэйды-Суміц- 
кага, ёсць рэцэнзіі на дыскі 
літаратурнага і філасоф- 
скага зместу. Такіх, як дыск- 
прысвячэнне Ларысе Гені- 
юш, ці запіс прамоў Бела- 
рускага Генія ХХ стагоддзя, 


пісьменніка Васіля Быкава 
на Радыё “Свабода”... 

Шмат акцэнтаў бы- 
ло зроблена адносна моў- 
ных асаблівасцяў, якімі ба- 
гатае гэта выданне. Асаб- 
ліва гэта актуальна ў свеце 
новых спробаў рэвізаваць 
асновы беларускай мовы, 
зрабіць яе яшчэ больш далё- 
кай ад мовы нашых прод- 
каў. 

Падтрымаць аўта- 
раў кнігі “222 альбомы бе- 
ларускага року і ня толь- 
кі...” на паседжанне “Спад- 
чыны” прыйшлі героі гэтага 
выдання, вядомыя беларус- 
кія выканаўцы - лідар гурта 

“Р.І..А.М.” Андрэй Пляса- 
наў і вядомы бард, былы 
ўдзельнік гурту “Камэлот”" 
Зміцер Сідаровіч. Рэцэнзіі 
на іх музычныя альбомы не 
здарма былі змешчаныя ў 
прэзентаванай кнізе. 

Першыя ж акорды 
песні Андрэя Плясанава 
“Спадчына” прымусілі зася- 
родзіцца на тым глыбокім 
змесце твораў, які спраба- 
ваў данесці аўтар да слу- 
хачоў. Да таго ж, мелодыі 
наступных песень “Рабы і 
Воля”, “Успамін пра буду- 
чыню”, “Два шляхі” былі 
настолькі яскравымі, што 
гэта не пакінула абыяка- 
вымі нікога з сяброў клубу. 
Спадчынаўцаў кранула су- 
гучнасць іхніх думак і ме- 
ладычнага, выканаўчага 
імпэту выканаўцы. Андрэя 
яны віталі гучнымі воплес- 
камі: 

“Высокі градус" вы- 
ступленняў у рамках прэ- 
зентацыі быў падтрыманы і 
наступным выканаўцам - 
бардам Зміцерам Сідарові- 
чам. Зміцер - піянер пера- 
асэнсавання гістарычных 
фактаў з жыцця Вялікага 
Княства Літоўскага з дапа- 
могай музычных сродкаў. 
Песні ў ягоным выкананні 
“А дзе ж тыя ваяры”, “Краі- 
на Талераў”, “Ясна панна 
мая" стварылі іншую аўру 
мерапрыемства - вярнулі 
слухачоў да вытокаў муж- 
насці Беларускага народу, 
які адстойваў сваю неза- 
лежнасць ад шматлікіх во- 
рагаў. Апладысментамі Змі- 
цер быў адзначаны і таму, 


7; сябрам клуба 
“Спадчына” 
м пра важнасць 
той працы, 
якую Яны Ввя- 
дуць па ўша- 
наванні памяці 
продкаў, якія ў 
розныя эпохі 
прысвячалі 
жыццё роднай 
Беларусі. 
Агуль- 
ны настрой 
выказаў адзін 
з сяброў клу- 
ба, які прапа- 
наваў адну з 
песень Андрэя 
Плясанава ці 
Зміцера Сіда- 
ровіча ўзяць у якасці гімна 
“Спадчыны”... 
Як і ў 1992 годзе, 
аўтары кнігі “222 альбомы 
беларускага року і ня то- 


лькі...” В. Мартыненка і А. 
Мяльгуй уручылі асобнік 
сваёй навінкі кіраўніку 


“Спадчыны” А. Беламу. 
Анатоль Яўхімавіч паабя- 
цаў, што кніга знойдзе сваё 
заслужанае месца ў экспа- 
зіцыі, прысвечанай сябрам 
клуба “Спадчына”, дзе да 
гэтага часу захоўваецца іх 
папярэдняя праца - кніга 
“Праз рок-прызму”. 
Т. Цывінская. 
Фота А. Плясанава. 

Ара 


“Госць музея Васіля Быкава ў 


Гародні - Вольга Іпатава 


У музеі Васіля Бык- 
ава ў Гародні, што быў 
створаны амаль адразу па- 
сля яго смерці ў Гарадзен- 
скім гарадскім грамадскім 
аб'яднанні ветэранаў вайны, 
працы і Ўзброенных сілаў, 
адбылася вечарына - су- 
стрэча з вядомай беларус- 


кай пісьменніцай, ганаро- 


вым акадэмікам Міжнарод- 
най акадэміі навук “Еўра- 
зія”, кавалерам ордэна 
“Знак пашаны” і медаля Ф. 
Скарыны, лаўрэатам многіх 
літаратурных прэмій, ак- 
тыўнай грамадскай дзяяч- 
кай Вольгай Іпатавай. 

На сустрэчу з нашай 
слыннай зямлячкай у музеі 
сабраліся пабеленыя сівіз- 
ною ветэраны аб'яднання 
начале са сваім старшынём 
і кіраўніком музея Міколам 
Мельнікавым, студэнцкая 
моладзь, старэйшыя настаў- 
нікі. 

Сюды ў невялічкі, 
але ўтульны пакойчык аб'я- 


сднання прыйшлі і былыя 


калегі пісьменніцы па раней- 
шай працы ў Гародні, і, вядо- 
ма ж, усюдыісныя журна- 
лісты... 

У атмасферы цёплай 
шчырай размовы з прысут- 
нымі рэй сустрэчы вяла 
сама шаноўная госця Вольга 
Міхайлаўна Іпатава. 

Маладыя ўдзельнікі 
вечарыны чыталі ёй свае 
вершы-першыя спробы пя- 
ра. Госця ўважліва іх слу- 
хала і давала кожнаму свае 
парады. 

Па-майстэрску, з 
прысмакам гумару і нават 
артыстычнасці прачытаў 
верш незабыўнага нашага 
земляка паэта Міхася Васі- 
лька “Як я пана перавёз” 
старэйшы настаўнік з-пад 
Скідаля Андрэй Юшкевіч. 

А затым пайшлі 
ўспаміны... Сябры і знаёмыя 
пісьменніцы згадвалі нека- 
торыя цікавыя моманты з 
сумесных працоўных буд- 
няў з Вольгай Іпатавай ў яе 
гарадзенскі перыяд... 


Напрыканцы сустрэ- 
чы старшыня Рады аб'яд- 
нання і кіраўнік музея Міко- 
ла Мельнікаў распавёў пра 
ветэранскія справы і клопа- 
ты, іх высілкі, скіраваныя на 
далейшую шматгранную 
працу музея па ўвекаве- 
чанні памяці вялікага і сла- 
вутага беларуса Васіля Бы- 
кава. А дарагая шаноўная 
госця. музея Вольга Міхай- 
лаўна Іпатава перадала ў 
дарунак музею Васіля Бы- 
кава новыя цікавыя фота- 
здымкі, зробленыя на яго 
малой радзіме ў вёсцы Быч- 
кі, а таксама шмат кніг са 
сваёй асабістай бібліятэкі і 
з некаторых новых выдан- 
няў В. Быкава і іншых бела- 
рускіх пісьменнікаў. Усё 
гэта так ці інакш знойдзе 
сваё, вартае мейсца сярод 
экспанатаў музея і будзе 
адлюстравана на стэндах і 
старонках экспазіцыі пры 
яе далейшым разгортванні. 

Аляксей Дземідовіч, 
Гародня. 





Пра калыханку 1 бялюткую 


Клуб сямейнага ад- 
пачынку “Сябрына” запра- 
шае сваіх удзельнікаў ці то 
ў вандроўку, ці то ў тэатр, 
ці то ў кавярню. Найчасцей 
у Палац дзяцей і моладзі, 
што на Старажоўскім трак- 
це. Там 26 кастрычніка ад- 
былася сустрэча знакамі- 
тага паэта Леаніда Пран- 
чака і школьнікаў з Сеніцы, 
Бараўлян, Ждановічаў, 
Менска, а таксама некато- 
рых бацькоў і настаўнікаў. 
Вялікая падборка кніг паэта 
хутка разышлася сярод пры- 


хільнікаў яго творчасці. 
“Беларусь - Айчына, 
родны дом... 

Слоў бацькоўскіх 

я не забыва. 
Покуль мы гаворым і пяём, 
мова беларуская жывая!” - 
прачытала верш са зборніка 
“Вольны птах” на пачатку 
вечарыны Ганна Азёма. Вя- 
дома, што на вершы Леаніда 


хрызантэму 


Пранчака кампазітары на- 
пісалі мноства (дакладна 
ніхто не падлічыў) песень - 


лірычных, жартоўных, дзі- 


цячых. Памятаяце: “Цёмна- 


вокая пані”, “Даставай, 
Язэп, гармонік!” “Цік-так 
ходзікі”...? 


Вакальная група дзя- 
цей (СШ Л115, г. Менск) 


выканала любімую бела- 


рускую “Калыханку”. Яш- 
чэ цудоўна спявалі Дзіма 
Ромбак і Каця Азёма, гуча- 
лі музычныя запісы. Мамы і 
таты былі задаволены такім 


адпачынкам, арганізаваным 
спадарыней Ірынай Марач- 
кінай, яна ж была і вядоў- 
цай. Дык у чым тут “ноў 
хаў”, як кажуць па-анге- 
льску? 

Адказ знаходзім у 
вершах: 
“... З богал: гавару 

на роднай мове. 

Мне б яшчэ 


з людзьмі пагаварыць”. 

Майстар слова рас- 
казвае нам пра сум далёкіх 
зорак, святло кахання, цеп- 
лыню дома. Я выразна бачу, 
як цвітуць на мяжы касачы, 
чую голас старой Нямігі, 
люблю Гародню і Мала- 
дэчна. Беларус беларуса 
пазнае па любові да старонкі 


“сваёй (верш “Роднасць”). 


Паэт лёгка пераходзіць на 
жывую гутарку з дзецьмі, 
якія развучвалі лічылкі, 
хутка задавалі цікавыя пы- 
танні. Леанід Пранчак арты- 





стычна валодае аудыто- 
рыяй. І школьнікі заслужылі 
яго пахвалу. Шкада было 
развітвацца, але ж ніхто не 
перашкодзіць ім сустра- 
кацца надалей. 

Яна Трубач. 


На здымку: сустрэча 
паэта Леаніда Пранчанка з 
чытачамі. 

Гэты горад - асаблі- 
вы ў маім жыцці. Не надта 
ведаючы беларускую гісто- 
рыю, бо вучыліся ў школе 
па савецкіх падручніках, мы 
ўсё ж такі сэрцам цягнуліся 
да Прыбалтыкі. Найперш, у 
Вільнюс. Гам знаходзілі даў- 
ніну, паветра, аўру, якіх не 
было ў Беларусі. Добра 
памятаю першую ж ванд- 
роўку на кірмаш “Казю- 
кас”, утульнае сямейнае 
кафэ ў раёне Лаздзінай, 
музей, дзе звярнулі ўвагу на 
невядомыя карты Вялікага 
Княства Літоўскага. Горад 
быў як быццам бы наш і не 
наш. У падсвядомасці нешта 
падказвала, што мы з сяб- 
рамі тут не выпадковыя 
госці. Пад час экскурсіі 
надарылася падняцца на 
гару Гедзіміна, убачыць пад 
сабой вялікі горад і нату- 
ральна адчуць крылы за 
спіной. 

Новыя межы ўсклад- 
нілі нашы вандроўкі. Візы і 
матэрыяльныя праблемы 
амаль назусім закрылі для 
мяне нашу былую сталіцу, 
сённяшні духоўны цэнтр і 
прытулак беларускай ду- 
шы. “Усё не так безнадзей- 
на”, - падумала я, - у Еўропе 
межы сталі празрыстымі. 
Ды і мы не ў лагеры жывём. 
Калі вельмі пажадаем, то і 
Вільня стане бліжэйшай, 
роднай, знаёмай, як маці. 





У Горадні адзначылі 410-я ўгодкі Берасьцейскай уніі 


І-га лістапада ў 
Горадні была адзначана 
3410-я гадавіна падпісання 
Берасцейскай царкоўнай 
уніі, а таксама свята Свято- 
га Язафата, якое прыпадае 
на 12-е лістапада. Святую 
літургію ўзначаліў апоста- 
льскі візітатар для грэка- 
католікаў Беларусі архі- 
мандрыт Сяргей Гаек разам 
з гарадзенскім каталіцкім 
біскупам Аляксандрам Каш- 
кевічам, які прачытаў ка- 
зань. 


БЗ 


Наша Вільня 


Шлях да яе не блізкі, але 
рэальна магчымы. Больш 
кароткі, калі ісці з двух 


бакоў. Гэта значыць, трэба. 


спрасціць для беларусаў 
пераадоленне мяжы. Што 
мы прынясём з сабою, бела- 
русы - ліцвіны? Тут разам 
трэба падумаць. 

Мне падабаецца, як 
газета “Наша слова” ста- 


Былы палац Тышкевічаў у Вільні. У гэтым будынку працаваў у свой час 
адвакатам Францішак Багушэвіч, тут размяшчаўся 2-гі акруговы суд. Вясной 
гэтага года падчас аўтамабільнай катастрофы адзін з атлантаў быў разбіты. 
Аднак на сёння ўжо ўсё адрамантавана, засталося толькі рыштаванні вывезці. 


віцца, уважліва і настой- 
ліва, да віленскай тэматыкі. 
Дам прыклад толькі арты- 
кулаў Леакадзіі Мілаш і 
Уладзіміра Содаля. Першым 
было Слова, сёння патрэбны 
дзеянні, разумныя і неад- 
кладныя. Сцяжыну можна 
пратаптаць, калі ісці з верай 
і добрым сэрцам. Пройдзе 
час, і мы спазнаем Вільню, 


Здымак і інфармацыя Юрыя Гіля. 


На святочнае наба- 
жэнства сабраліся вернікі з 
Гародні ды з іншых мяс- 


цінаў. Яно адбылося ў часо- 


вай капліцы пры будучым 
касцёле Найсвяцейшага 
Збаўцы, што ў гарадскім 
раёне “Дзевятоўка”. Душ- 
пастыр для грэка-каталікоў 
Гародні і Ліды Андрэй Крот 
паведаміў, што ў нядзелю 
будзе святкаванне ў Віце- 
бску, дзе Язафат Кунцэвіч 
загінуў пакутніцкай смер- 
цю: Яно адбудзецца ў Кафе- 


дральным касцё. Святой 


Барбары, а ўжо пазинсіі свя- 
ткаваць будуць у Берасці, 
дзе ў 1596 годзе была пад- 
пісана Унія. 


Я папрасіў айца Ан- 


“дрэя распавесці пра гара- 


дзенскіх уніятаў, якія сёння 
ўдзельнічалі ва ўрачыстай 
службе. 

- У Гародні ёсць нека- 
лькі дзясяткаў грэка-ка- 
толікаў, я быў прызначаны 
сюды каля Вялікадня, паў- 
гады тут працую. Мы спра- 





УП “Белпошта” 
выпусціла 
маркаваны 
канверт да 425- 
х угодкаў з дня 
заснавання 
навучальнай 
установы 
“Полацкі езуіцкі 
калегіюм”. 

На канверце 
размешчана 
выява Полацка 
пачатку ХХ 
стагоддзя. 
Мастак М. 
Рыжы. 

ая Э гадае 
дна загнаваняя 
май це: 


агынай (стоме 


адзе прадыемста» сувя мвсца ззаначасная 

як браты Луцкевічы, М. 
Багдановіч ... 

Магчыма, распачнем 
дыскусію на старонках га- 
зеты? 

Засядзем у бібліятэ- 
цы? Убачым фільмы, нала- 
дзім вечарыны, экскурсіі, 
праявім ініцыятыву...) Ча- 
каю водгукаў і прапаноў. 

Яна Ліцьвінка. 


бавалі служыць нават кож- 
ны дзень, але асноўнае наба- 
жэнства адбываецца кож- 
ную нядзелю. Парафія мае 
свой будынак у цэнтры гГо- 
рада на вуліцы Гараднічан- 
скай, там размешчаная кап- 
ліца і зала для сустрэчаў, 
для катэхізаў. 

Андрэй Крот зазна- 
чае, што парафіяне цяпер 
рыхтуюцца да рэкан- 
струкцыі будынка. Нядаўна 
пачаліся заняткі.ў нядзе- 
льнай школцы пры парафіі. 
Дзецям выкладаюць асновы 
рэлігіі на беларускай мове. 

У вобласці грэка-ка- 
толікі ёсць яшчэ ў двух га- 
радах. А. Крот працягвае: 

- Таксама на Гара- 
дзеншчыне ёсць парафія ў 
Лідзе, там недзе дзясяткі тры 
актыўных вернікаў. Ёсць 
суполкі, якія знаходзяцца ў 
стадыі арганізацыі, я хацеў 
бы назваць яшчэ суполку ў 
Слоніме, але на дадзены 
момант няма магчымасці яе 
духоўна акармляць. Пра- 
цэс яе рэгістрацыі мы мяр- 
куем распачаць у бліжэйшы 
час і спадзяёмся на хуткія 
вынікі ў гэтым. 

Сяргей Астраўцоў. 

нацца 


Пётра Багданаў - 
мастак і педагог 


У выставачнай зале 
Цэнтра культуры, што ў 
Лагойску, адкрылася перса- 
нальная выстава мастака- 
жывапісца Пётры Багдана- 
ва. Акрамя гасцей, якія пры- 
ехалі з Менска, на імпрэзу 
сабраліся жыхары Лагой- 
ска. Сярод іх - вучні, мясцо- 
вая інтэлігенцыя, раённае 


сначальства. Для мастака 


гэта была надзвычай хва- 
люючая часіна, таму што 
сам ён нарадзіўся і ўзга- 
даваўся ў Лагойску. Тут ёч 
скончыў сярэднюю шкэлу. 
Пасля -- Менскую мастац- 
кую вучэльню, Беларускую 
дзяржаўную акадэмію мас- 
тацтваў. Упершыню Пётра 
Багданаў паказваў свае 


родныя святы Беларусі”, 
“Метамарфозы жанчыны”, 
“Анёлы майго жыцця”, а 
таксама пейзажы, партрэ- 
ты, нацюрморты. У экспа- 
зіцыі выставы - каля 35 
твораў. Усім ім характэрна 
жывапісная эмацыяналь- 
насць, згарманізаваная ка- 
ляровая гама. У выступ- 
леннях прамоўцаў закрана- 
лася педагагічная дзейнасць 
мастака, якую ён, мярку- 
ючы па выставе, удала спа- 


“лучае з творчасцю. Адразу 


ж пё заканчэнні Беларускай 
акадэміі мастацтваў за- 
стаўся працаваць на ка- 
федры жывапісу, а з 2002 
года Пётра Бггданаў гра- 
цуе намеснікам дырэктара 





Пётра Багданаў. Вечар на Свіслачы. 





Пётра Багданаў. У лазні (фрагмент). 


творы землякам. Упершыню 
ён чуў пра сябе шчырыя 
словы сваіх настаўнікаў, 
якія прыгадалі школьныя 
гады будучага мастака. 
Калегі па пэндзлю гаварылі 
аб творчых набытках. 

Пра сябе як творцу 
Пётра Багданаў заявіў у 
1997 годзе, калі быў прыня- 
ты ў Беларускі саюз маста- 
коў, стаў яго сябрам. За 
гэты час ён стварыў цыкл 
жывапісных палотнаў: “На- 


Рэспубліканскага каледжа 
мастацтваў імя Івана Ах- 
рэмчыка, дзе гартуецца 
маладое пакаленне буду- 
чых мастакоў. 

Выставы, якія ладзіць 
раённы Цэнтр культуры, 
становяцца добрай трады- 
цыяй. І паказаць свае творы 
тут могуць не толькі лагой- 
скія мастакі. Дык хай ас- 
ветніцкая праца гэтага Цэн- 
тра прыносіць добры плён. 

Наш кар. 


“ Рэдактар Станіслаў Суднік ) 


Рэдакцыйная калегія: 


Міхась Булавацкі, Людміла Дзіцэвіч, 
Валер Задаля, Вольга Іпатава, 
Васіль Ліцьвінка, Ірына Марачкіна, 
Леакадзія Мілаш, Алесь Петрашкевіч, 
Людміла Піскун, Аляксей Пяткевіч, 
Уладзімір Содаль, Станіслаў Суднік, 

Павел Сцяцко, Алег Трусаў. 

